

**МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО****208.**

Врз основа на член 26 став (13) од Законот за зоотехника (*) („Службен весник на Република Северна Македонија“ бр.87/23), министерот за земјоделство, шумарство и водостопанство, донесе

П Р А В И Л Н И К

ЗА ПОБЛИСКИТЕ БАРАЊА ЗА ВРШЕЊЕ НА ИСПИТУВАЊЕТО НА ПРОДУКТИВНОСТА ИЛИ НА ГЕНЕТСКАТА ВРЕДНОСТ НА ЖИВОТНИТЕ КОИ ТРЕБА ДА ГИ ИСПОЛНАТ ПРАВНИТЕ ЛИЦА ЗА РЕГИСТРАЦИЈА ВО РЕГИСТАРОТ НА ТРЕТИ ЛИЦА, ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА ТРЕТИ ЛИЦА И ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА РЕГИСТРИРАЊЕ НА ТРЕТИ ЛИЦА

Член 1

Со овој правилник се пропишуваат поблиските барања за вршење на испитувањето на продуктивноста или на генетската вредност на животните кои треба да ги исполнат правните лица за регистрација во Регистарот на трети лица, формата, содржината и начинот на водење на Регистарот на трети лица и формата и содржината на образецот на барањето за регистрирање на трети лица.

Член 2

Правните лица кои сакаат да бидат регистрирани како трети лица за вршење на испитувањето на продуктивноста или на генетската вредност на животните во Регистарот на трети лица треба да ги исполнуваат следните барања:

1) Да имаат на располагање најмалку едно лице за еден вид на животни со ниво на квалификации VII според Македонска рамка на квалификации или завршен VIII степен од полето добиточно производство (сточарство);

2) Имаат способност за извршување на испитувањето на продуктивноста или на генетската вредност во согласност со член 25 од Законот за зоотехника;

3) Имаат во сопственост или под закуп, објект или просторија со површина од најмалку 50m² и

4) Да имаат на располагање соодветна техничка опрема, и тоа:

а) за испитување на продуктивноста или на генетската вредност кај говеда и копитари:

- литинов бастум;
- вилкенсов шестар;
- добиточна импегнирана пантлика;
- персонален компјутер;

- софтверски програми за водење на евиденција и статистичка обработка на податоци и

- фотоапарат.

б) за испитување на продуктивноста или на генетската вредност кај овци и кози:

- персонален компјутер;
- софтверски програми за водење на евиденција и статистичка обработка на податоци;

- литинов бастум;

- добиточна импегнирана пантлика;

- сточна вага и

- фотоапарат.

в) за испитување на продуктивноста или на генетската вредност кај свињи:

- персонален компјутер;

- софтверски програми за водење на евиденција и статистичка обработка на податоци;

- вага за мерење на телесна маса намената за перформанс тест на назимки и млади нерези;

- апарат за мерење на грбна сланина на живо и/или скенер за мерење на грбна сланина и ДГМ – долг грбен мускул на живо и

- апарат за утврдување на процент на месо од труповите на закланите сродници на грлото што го оценуваме.

Член 3

(1) Регистарот на трети лица се води електронска форма на евиденциски листови.

(2) Формата и содржината на Регистарот на трети лица се дадени во Прилог 1 кој е составен дел на овој правилник.

Член 4

(1) Барањето за регистрирање во Регистарот на трети лица се поднесува на образец во А4 формат на хартија во бела боја или во електронска форма.

(2) Формата и содржината на барањето за регистрирање во Регистарот на трети лица се дадени во Прилог 2 кој е составен дел на овој правилник.

Член 5

Со денот на влегувањето во сила на овој правилник престанува да важи Правилникот за поблиските услови за вршење на одделна јавна услуга спроведување на мерки и активности за спроведување на матичното книговодство, утврдување на генетскиот квалитет и приносот во сточарството („Службен весник на Република Македонија“ бр. 60/13 и 117/18).

Член 6

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 31-9010/4
10 јануари 2024 година
Скопје

Министер за земјоделство,
шумарство и водостопанство,
Љупчо Николовски, с.р.

ПРИЛОГ 1

РЕГИСТАР НА ТРЕТИ ЛИЦА

Реден бр.	Назив на правно лице	Седиште на правно лице	ЕМБС на правно лице	Решение за одобрување-бр.	Дата на регистрација	Вид на животни	Други специфични податоци за правното лице

ПРИЛОГ 2

ДО
МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО

**БАРАЊЕ
ЗА РЕГИСТРИРАЊЕ ВО РЕГИСТАРОТ НА ТРЕТИ ЛИЦА**

1. назив на правното лице-подносител на барањето

2. адреса и седиште на правното лице-подносител на барањето

3. ЕМБС на правното лице

4. за видовите на животни

5. име и презиме на одговорното лице во правното лице

6. контакт телефон и е-пошта на одговорното лице во правното лице

Кон барањето ги доставувам доказите утврдени во член 26 од Законот за зоотехника*

Скопје
_____ година

Подносител:

М.П.